

राष्ट्रीय सहारा

पृष्ठ संख्या :- 12

दिनांक :- 18-06-2016

# गेहूं पर जारी रहेगा 25% आयात शुल्क

▶ गेहूं की पैदावार में नौ फीसद वृद्धि का अनुमान

■ नई दिल्ली।

सरकार ने शुक्रवार को गेहूं पर लागू 25 प्रतिशत आयात शुल्क को आगे भी जारी रखने का फैसला किया है ताकि आयात पर अंकुश रखा जा सके। सूखे के बावजूद देश में गेहूं उत्पादन में नौ प्रतिशत वृद्धि का अनुमान है।

कृषि मंत्रालय तीसरे अग्रिम अनुमान के मुताबिक फसल वर्ष 2015-16 (जुलाई-जून) के दौरान गेहूं उत्पादन बढ़कर 9.40 करोड़ टन होने का अनुमान है जो पिछले साल 8.65 करोड़ टन था। खाद्य मंत्री राम विलास पासवान ने एक ट्वीट में कहा, 'गेहूं पर 25 प्रतिशत आयात शुल्क बंकरार रहेगा।' इस



संबंध में अधिसूचना जल्दी ही जारी होगी। गेहूं और गेहूं के आटे की बढ़ती कीमत के मद्देनजर खाद्य मंत्रालय ने वित्त मंत्रालय के साथ इस जिंस पर आयात शुल्क हटाने के

विकल्प के संबंध में चर्चा की थी ताकि स्थानीय आपूर्ति बढ़ाई जा सके।

इस बीच सरकार ने हालांकि, कहा कि ज्यादा उत्पादन के मद्देनजर 25 प्रतिशत का आयात शुल्क

बंकरार रहेगा। दूसरी ओर निजी व्यापारी जिन्होंने आस्ट्रेलिया और फ्रांस से पांच लाख टन गेहूं का आयात किया है, को उम्मीद है कि जब उत्पादन का अंतिम आंकड़ा सामने आएगा तो सरकार आखिरकार आयात शुल्क घटा सकती है। ■ भाषा